

**ዜናዊ ጸብጸብ ሳልሳይ ውድባዊ ጉባኤ ደምክራሲያዊ ምንቅስቃሴ ሳሆ ኤርትራ (ደምሳኤ)**

11-12 ሚያዚያ 2013 አመራርላ፡ ካድራት፡ ተጋደልትን ካብ ዝተፈላየ ከባብታት ዝተወከሉ አባላት ውድብ ዝተሳተፉ ዕዉት ውድባዊ ስሚናር አካይዱ ምንባሩ ይፍለጥ። ኣብቲ ክልተ መዓልታት ዘወሰደ ሰፍሕ ውድባዊ ስሚናር፡ ብአሰናዳኢት ሽማግሌ ዝቐረበ፡ ናይ ዝመጽእ ሰለስተ ዓመት ውድባዊ ስትራቴጂን ፖሊሲታትን መደብ ዕዮን ናይ አፈጻጸማ ስልትን መምረሕን ዘነጻር ስነድ ዓሚቕ ገምጋማዊ ምይይጥ ብምክያድ፡ ስጡም ናይ አረአኢያ ሓድነት ብምፍጣርን ናይ ቃልሲ ሕራኒ ብምብራኽ፡ እቲ ስነድ ንምጽዳቕ ናብ ጉባኤ ብምሕላፍ፤ ብ 13 ሚያዚያ 2013 **“ምርግጋጽ መሰል ብሄራትና ውሕሰነት ስሙር ኤርትራውነትና”** ኣብ ትሕቲ ዝብል መሪሕ ቴማ ሳልሳይ ውድባዊ ጉባኤ ደምሳኤ ብኩብ ዝበለ ስነ ስርዓት ተኸፊቱ።



ኣብቲ መኸፊቲ ስነ ስርዓት ኣቦ ወንበር አሰናዳኢት ሽማግሌ ሳልሳይ ውድባዊ ጉባኤ ደምሳኤ ተጋዳላይ ስዒድ ኢስማዒል፡ ንተጋባእቲ እንቋዕ ብደሓን ምጻእኩም ድሕሪ ምባል፡ ኣሰናዳኢት ሽማግሌ ሳልሳይ ውድባዊ ጉባኤ ደምሳኤ፡ ጉባኤ ንምዕዋት ጽፋፍን ብቐዕን ቅድመ ምድላው ገይራ ከምዘላ ብምሕባር፡ ጸብጸብ ኣሰናዳኢት ሽማግሌ ብዝርዝር አቕሪቡ። ኣቦ ወንበር ውድብ ተጋዳላይ ሳዒድ ካማል ብግድኡ ቃል ውድብ አቕሪቡ።

ኣብ ምሉእ መሰርሕ ጉባኤ ንክሳተፉ ዕድመ ዝተገብረሎምን ጉባኤ ኣብ ምዕዋት ትግባራዊ አበርክቶ ዝገበሩ መሓዘት ውድባት ኤርትራ፡ ደምክራሲያዊ ምንቅስቃሴ ሓርነት ሳሆ ኤርትራ (ደምሓኩኤ) ደምክራሲያዊ ውድብ ቀይሕ ባሕሪ ዓፋር፡ ኤርትራዊ ደምክራሲያዊ ግንባር (ኤደግ) ስምረት ኤርትራውያን መንእሰያት ንድሕነት ሃገር (ሰኤመድሃ) ሳልሳይ ውድባዊ ጉባኤ ደምሳኤ ብዓወት ክሃዘም ዘለዎም ሰናይ ትምህትን ናይ ምሕዝነት መልእኽትን አመሓላሊፎም። ብተመሳሳሊ ካብ አባላት ውድብን መሓዘት ውድባት ወጻኢ ካብ ዝተፈላለዩ ብሄራት ኤርትራን ቀጻላታት ሕ/ሰብን ዝተዓደሙ ተሳተፍቲ ብምውክል ብጻይ ልኡል ጋይም ና ደገፍ መልእኽቲ አመሓላሊፉ።

ቀጺሉ ናይ ክልተ ዓመት ውድባዊ ጸብጸብ ብማእከላይ መሪሕነት ቀሪቡ። ኣብቲ ዝቐረበ ጸብጸብ ተጋባእቲ ሰፍሕን ዓሚቕን ገምጋማዊ ምይይጥ ድሕሪ ምክያድ ኣድላይ ምምሕያሽ ብምግባር ብምሉእ ድምጺ አጽድቑ።



ብዘይካዚ፤ ሳልሳይ ውድባዊ ጉባኤ ደምሳኤ፡ ብአሰናዳኢት ሽማግሌ ሳልሳይ ውድባዊ ጉባኤ ደምሳኤ ዝቀረቡ ንድፊታት ፖለቲካዊ ስነዳት ዘቲዩ። ንድፊ ውድባዊ ፖለቲካዊ ፕሮግራም፡ ንድፊ ውድባዊ ሕጊ ህንጻን፡ ኣብ ውድባዊ ስሚናር ተመሓይሹ ዝቀረበ ዝመጽእ

ሰለስተ ዓመታት ውድብ ዝምራሓሉን ናይ ደምሳኤ ፖለቲካዊ መትከላት፡ ስትራቴጂታት፡ ፖሊሲታትን ስልጣታን ዝነጸር ብዓል ኣርባዕተ ምዕራፋት፤ “ናይ ሰለስተ ዓመት ውድባዊ ስትራቴጂ” ዝተባህለ ኣገዳሲ ስነ-ኣመሓይሹ ብምሉእ ድምጺ ኣጽድቆ፡

ዝመጽእ ሰለስተ ዓመታት ብሓላፍነት ውድብ ዝመርሑ፡ 13 ምሉኣትን 2 ተጠባባቒታትን ጠቕላላ 15 ኣባላት ሓድሽ ማእከላይ መሪሕነትን፡ 3 ምሉኣትን 1 ተጠባባቒን ብድምር 4 ኣባላት ኮምሽን ቁጽጽርን ብደምክራሲያውን መስጢራውን ኣገባብ መሪጹ፡፡

ሳልሳይ ውድባዊ ጉባኤ ደምሳኤ፡ ኣገደስቲ ፖለቲካዊ ውሳኔታትን ልቦዎታትን ብምሕላፍ፡ ብ15 ሚያዚያ 2013 ድሕሪ ቀትሪ ብኸብ ዝበለ ስነ ስርዓት ተዛዚሙ፡፡ ኣብ ምዕጻዊ ስነ ስርዓት፡ ብጀካ ኣብ ምሉእ መስርሕ ጉባኤ ዝተሳተፉ 4 መሓዙት ውድባት፡ ም/ ኣቦ ወንበር ፈ/ቤ/ጽ/ ኤርትራዊ ሃገራዊ ባይቶ ንደምክራሲያዊ ለውጢ፡ ልኡኻት ግንባር ሃገራዊ ድሕነት ኤርትራ፡ ሰልፊ ናህዳ ኤርትራ ኣብቲ መዕጻዊ ስነ ስርዓት ብኣካል ተረኽቦም መልእኽቲ ደገፍ ክቕረቡ ከሎው፡ ኤርትራዊ ደምክራሲያዊ ኪዳን፡ ኢሰላማዊ ሰልፊ ንፍትሕን ልምዓትን ደምክራሲያዊ ውድብ ብሄረ ብሌን ብትክኒካዊ ምኽንያት ብኣካል ክርከቡ ከምዘይክእሉ ብምግላጽ፡ መልእኽቲ ደገፍ ብጽሑፍ ልእኹም፡፡ ኩሎም መሓዙት ውድባትን ግንባራትን ኣብ መልእኽቶም፡ ዓወት ሳልሳይ ውድባዊ ጉባኤ ደምሳኤ ናይ ሓባር ዓወት ምዃኑ ድሕሪ ምንጻር፡ ጸረ ህዝቢ ገባቲ ስርዓት ህግደፍ ኣብ ምውጋድን ኣብ ኤርትራ ደምክራሲያዊ ለውጢ ብምኽባር፡ ኣብ ዝቀጽል ናይ ቃልሲ መድረኽ ኣብ ጎረ ደምሳኤ ጸሸሊፎም ክቃረሹ ምዃኖም ኣረጋግጸዎ፡፡ ብተወሳኺ፡ ዞባ ሱዳን፡ ዞባ ሰሜን ኣመሪካ፡ ዞባ ኣውሮጳ፡ ዞባ ማእከላይ ምብራቕን ጨንፈር ኣውስትራልያ፡ ሳልሳይ ውድባዊ ጉባኤ ደምክራሲያዊ ምንቕስቓስ ሳህ ኤርትራ



(ደምሳኤ) ብዓወት ምዚዛሙ ዘተሰመዎም ሓጎስ ብምግላጽ፡ ውሳኔታትን መደባትን ጉባኤ ንምዕዋት ዘለዎም ቅሩብነትን ቆራጽነትን ኣብ ዝሰደድዎ መልእኽቲ ደገፍ ገሊጾም፡፡

ሳልሳይ ውድባዊ ጉባኤ ደምሳኤ፡ ካብ ዝጀምር ክሳብ ዝውዳእ፡ ጉጅለ ባህሊ ራንዳ ዝተፈላለዩ ባህላውን ስነ ጥበባውን ፍሪያት ብምቕራብ፡ ጉባኤ ኣብ ምዕዋትን ኣብ ምድማቕን ዓብይ ኣስተዋጽኦ ገይራ ኢያ፡፡

ኣዚዩ ብቑዕን ጽፋፍን ቕድመ ምድላው ዝተገብረሉን ሓያል ህዝባዊ ተሳትፎ ዝነበሮን፤ ብዝኮሪዕን ተስፋ ዝህበን ደምክራሲያዊ ኣገባብ ዝተሳለጠ ሳልሳይ ውድባዊ ጉባኤ ደምሳኤ ብ15 ሚያዚያ 2013 ደምዳሚ መግለጺ ብምውጻእ ብዓወት ተዛዚሙ፡፡

**ግዚያዊ ናይ ዜና ሽማግሌ ደምሳኤ**